



ಮನೆಯಿಂದ
ಮನೆಗೆ... ಹೊಸ
ಒಡೆಯರ ನಿರೀಕ್ಷೆಯಲ್ಲಿ
ಸಂತೆಯಲ್ಲಿನ ದನಗಳು

ರಾಜಾರಾಂ ತಲ್ಲೂರು.

'ರೈತ' ಯಾರು ಎಂಬ ವ್ಯಾಖ್ಯಾನವೇ ಬದಲಾಗಲಿದೆ; ಕಾರ್ಪೊರೇಟ್ ಕಂಪನಿಗಳೂ 'ರೈತ' ವ್ಯಾಪ್ತಿಯ ವ್ಯಾಪ್ತಿಯಲ್ಲಿ ಬರಲಿವೆ. ಗಾತ್ರ ಅಧಿಕ ಕೃಷಿ ಆರ್ಥಿಕತೆಗೆ ಒತ್ತು ನೀಡುವ ಹೆಸರಿನಲ್ಲಿ, ಕಾರ್ಪೊರೇಟ್ ಕಂಪನಿಗಳು ರೈತನ ಭೂಮಿಯನ್ನು ಗುತ್ತಿಗೆಯಲ್ಲಿ ಪಡೆದು, ತಮಗೆ ಲಾಭ ತರಬಲ್ಲ ಬೆಳೆಯನ್ನು ಅಲ್ಲಿ ಬೆಳೆದು, ತಮ್ಮದೇ ಲಾಜಿಸ್ಟಿಕ್ಸ್ ಬಳಸಿ ಆ ಬೆಳೆಯನ್ನು ಸಾಗಿಸಿ, ತಮ್ಮದೇ ಉಗ್ರಾಣಗಳಲ್ಲಿ ಅದನ್ನು ಸಂಗ್ರಹಿಸಿ, ತಮ್ಮದೇ ಕಾರ್ಖಾನೆಗಳಲ್ಲಿ ಅದನ್ನು ಸಂಸ್ಕರಿಸಿ, ತಮ್ಮದೇ ರಿಟೇಲ್ ಚೈನ್‌ಗಳ ಮೂಲಕ ಅವುಗಳನ್ನು ಮಾರುವ ವ್ಯವಸ್ಥೆಗೆ ಇದು ಹಾದಿ ತೆಗೆಯಲಿದೆ' ಎಂದೂ ಅವರು ಹೇಳುತ್ತಾರೆ.

ತೋಟಗಾರಿಕೆಯಲ್ಲಿ ತೊಡಗಿದ್ದ ರೈತರು ಲಾಕ್‌ಡೌನ್ ಅವಧಿಯಲ್ಲಿ ನಷ್ಟ ಅನುಭವಿಸಿದ ಕಹಿ ಘಟನೆಗಳು ಹಳ್ಳಿಗಳಲ್ಲಿ ಇನ್ನೂ ಕಾಡುತ್ತಿವೆ. ಅದೇ ಸಣ್ಣ ಹಿಡುವಳಿಯಲ್ಲಿ ಒಣಬೆಣಾಯ ಮಾಡುತ್ತಿದ್ದವರದು ಇನ್ನೊಂದು ರೀತಿಯ ಸಂಕಟ. ಭೂಮಿಯನ್ನು ಬಿತ್ತನೆಗೆ ಹದಗೊಳಿಸುವ ಹೊತ್ತಿಗೆ ಅವರು, ನಗರ ಪ್ರದೇಶಗಳಿಗೆ ದುಡಿಯಲು ತೆರಳಿ ಬೀಜ, ಗೊಬ್ಬರದ ವ್ಯವಸ್ಥೆಗೆ ಬೇಕಾದ ಹಣಕಾಸಿನ



ಹಸಿರು ಹೊಲದ ನಡುವೆ ನಾಳೆಗಳ ಲೆಕ್ಕಾಚಾರ

**ಜಾನುವಾರು ಕೊಳ್ಳುವುದೆಂದರೆ
ಹುಡುಗಾಟದ ಮಾತಲ್ಲ. ಕೊಳ್ಳುವ
ಮುನ್ನ ವಿನೆಲ್ಲ ಪರೀಕ್ಷಿಸಬೇಕು, ವಿಶ್ವಾಸ
ಕುದುರಬೇಕು. ಹೊಸ ದನವನ್ನು
ಬರಮಾಡಿಕೊಳ್ಳುವುದೆಂದರೆ, ಮನೆಗೆ
ಹೊಸ ಸದಸ್ಯರ ಸೇರ್ಪಡೆಯಾದಂತೆ.**

ವ್ಯವಸ್ಥೆ ಮಾಡಿಕೊಂಡು ಬರುವುದು ರೂಢಿ. ಲಾಕ್‌ಡೌನ್ ಈ ಸಲ ಅದಕ್ಕೆ ಅವಕಾಶ ಕೊಟ್ಟಿಲ್ಲ.

ಜೂನ್ ಮೊದಲ ವಾರದಲ್ಲಿ ಸುರಿಯುವ ಮಳೆಯು ನಮ್ಮ ನೆಲದಲ್ಲಿ ಮಾಡುವ ಪವಾಡ ಬಲು ದೊಡ್ಡದು. ಒಣಗಿ ನಿಂತ ಕಪ್ಪು ಮಣ್ಣು, ಮಳೆ ನೀರಿನಿಂದ ಹದವಾಗುವುದು, ನೇಗಿಲ ಯೋಗಿ ಉತ್ತುವುದು, ಬಿತ್ತುವುದು, ಕೆಲವೇ ದಿನಗಳಲ್ಲಿ ಅಲ್ಲಿ ಹಸಿರು ನಳನಳಿಸುವುದು ಪವಾಡವಲ್ಲದೆ ಮತ್ತೇನು?

ಹಳ್ಳಿಗಳಲ್ಲಿ ಈಗ ಜನ ತುಂಬಿ ತುಳುಕುತ್ತಿದ್ದಾರೆ. ಬಂಜರು ಬಿದ್ದ ಕೃಷಿಭೂಮಿಯೂ ದೊಡ್ಡ ಪ್ರಮಾಣದಲ್ಲಿಯೇ ಇದೆ. ಇಷ್ಟಾಗಿಯೂ ಹಿಂದಿನಂತೆ ಕೃಷಿ ಚಟುವಟಿಕೆಗಳು ಏಕೆ ನಡೆಯುತ್ತಿಲ್ಲ? ಈ ಪ್ರಶ್ನೆಗೆ ಉತ್ತರ ಹುಡುಕಬೇಕಾದರೆ ನೀವು ಉತ್ತರ ಕರ್ನಾಟಕದಲ್ಲಿ -ಅದರಲ್ಲೂ ಧಾರವಾಡ ಅಥವಾ ಕೆರೂರಿನಲ್ಲಿ- ನಡೆಯುವ ಜಾನುವಾರು ಸಂತೆಗಳಿಗೆ ಬರಬೇಕು.

ಕಾಳಿಂಗನಂತಹ ಕರಿ ಎತ್ತುಗಳೂ ಮಾಲಿಂಗನಂತಹ ಬಿಳಿ ಎತ್ತುಗಳೂ ಅಲ್ಲಿ ಬಿಕರಿಗೆ ಬಂದಿರುತ್ತವೆ. ಕೃಷಿ ಮಾಡಲಾಗದೆ ಏದುಸಿರು ಬಿಡುತ್ತಿರುವ ಸಾವಿರಾರು ಸಂಖ್ಯೆಯ ರೈತರು ತಮ್ಮ